

60 लाख रुपये की अवैध शराब से भरा कंटेनर पकड़ा, दो गिरफ्तार

पंजाब में बेचे जाने वाली यह शराब अवैध रूप से गुजरात के राजकोट ले जाई जा रही थी

झुंझुनूं, (निसं)। झुंझुनूं के आबकारी विभाग ने एक बड़ी कार्रवाई करते हुए अवैध शराब से भरे कंटेनर को जब्त करते हुए उसके चालक और खलासी को गिरफ्तार किया है। लुधियाना से चला यह कंटेनर करीब दो दिन में तीन राज्यों के दर्जनों थानों की सीमा से होकर गुजरा, लेकिन बीच रास्ते में ना तो इस कंटेनर को किसी ने रोका और ना ही अवैध शराब ले जा रहे चालक-खलासी को किसी ने टोका। जब करीब 427 किलोमीटर की दूरी तय कर कंटेनर झुंझुनूं पहुंचा तो यहां पर इसे रोका और पकड़ भी लिया गया।

इस कार्रवाई को लेकर झुंझुनूं जिला आबकारी अधिकारी अमरजीत सिंह ने बताया कि मुखबिर के जरिए इत्तला मिली थी कि पंजाब से एक अवैध शराब से भरा कंटेनर हरियाणा से होते हुए झुंझुनूं आएगा। जहां से वह गुजरात जाएगा। जिस पर आबकारी विभाग और आबकारी पुलिस की संयुक्त टीम ने झुंझुनूं शहर के हवाई पट्टी चौराहे पर संयुक्त नाकाबंदी की। सुबह करीब छह बजे एक कंटेनर आते हुए दिखाई दिया।

जिसे रूकवाकर जांच की गई तो



झुंझुनूं में आबकारी विभाग टीम ने शराब से भरा कंटेनर सहित चालक व खलासी को गिरफ्तार किया।

वह पूरा का पूरा अवैध शराब से भरा हुआ मिला। कंटेनर में एक हजार से ज्यादा कार्टन बीयर और अंग्रेजी शराब के मिले, जिनकी कीमत करीब 60 लाख रूपए है। विभाग ने कंटेनर और शराब को जब्त कर बाड़मेर के सोडियार पीस निवासी हरिश पुत्र चेतनराम तथा रामदेवरिया निवासी मांगराम पुत्रा देदाराम को गिरफ्तार कर लिया है। आरोपियों से शराब को लेकर पूछताछ की जा रही है। प्रारंभिक पूछताछ में सामने आया है

कि पंजाब में बेचे जाने वाली यह शराब अवैध रूप से गुजरात के राजकोट ले जाई जा रही थी। कार्रवाई में आबकारी डीएसपी लक्ष्मीनारायण सैनी तथा पीओ ताराचंद जाखड़ की टीम भी शामिल रही।

नंबर प्लेट और खिल भी फर्जी :- आबकारी पुलिस ने जब कंटेनर रूकवाया तो उसमें सबकुछ फर्जी मिला। कंटेनर में सामान को लेकर किसी को शक ना हो। इसके लिए एक फर्जी सील लगाई गई। लेकिन पुलिस

सिंगापुर के राष्ट्रपति ने पटवा हवेली देखी

जैसलमेर, (नि.सं.)। सिंगापुर के राष्ट्रपति थर्मान शनमुगरत्नम ने अपनी चार दिवसीय निजी यात्रा के दौरान मंगलवार को पटवा हवेली के अग्र भाग में पीत पाषाण पर की गई चित्रकारी को देखा। शनमुगरत्नम ने परिवार सहित पटवा हवेली के अग्र भाग में पीत पाषाण पर बारीक करीगिरी से बने हुए चिड़िया, नृत्य करते मोर, कबूतर, तोता, घोड़ा, हाथी आदि के चित्र देख अभिभूत हुए। उन्होंने कहा कि ऐसी बहुतायत में की गई बारीक करीगिरी मेरे जीवन में मैंने पहली बार देखी। शनमुगरत्नम यात्रावर अपनी चार दिवसीय यात्रा के दौरान सम के मखमली धोरों का भ्रमण करेंगे।

बहन-बहनोई की हत्या का आरोपी गिरफ्तार

श्रीडुंगरगढ़, (निसं)। यहां तोलियासर गांव के पास आठ मार्च की शाम को सड़क पर मिले बाना निवासी हेताराम पुत्र भंवरलाल नायक व 12 मार्च को उसी स्थान मिले उसकी पत्नी लाली के शव की गुत्थी को पुलिस सुलझा दिया है। मृतक हेताराम की पत्नी का भाई मनोज पुत्र मोतीराम नायक निवासी लिखमादेसर ही हत्यारा निकला। पुलिस ने आरोपी मनोज को गिरफ्तार कर लिया है।

थानाधिकारी इंद्रकुमार ने बताया कि 8 मार्च की शाम को हेताराम का शव तोलियासर के पास सड़क पर पड़ा मिला था। उसके पास बाइक क्षतिग्रस्त पड़ी थी। इसके बाद 12 मार्च को उसी स्थान पर हेताराम की पत्नी लाली का शव सड़क से करीब 20 फीट दूर पड़ा मिला था। हत्या का संदेह हुआ, तो पुलिस अधीक्षक तेजस्वी गौतम, अतिरिक्त

पुलिस अधीक्षक ग्रामीण प्यारेलाल शिवराण व सीओ निकेत पारीक के निर्देशानुसार अलग-अलग टीमें बनाकर मामले की जांच शुरू की गई।

गहनता से कॉल डीटेल विश्लेषण, सीसीटीवी फुटेज व घटना से सम्बंधित तथ्यों का संकलन कर मृतकाली लाली के भाई मनोज को गिरफ्तार किया गया। आरोपी ने पूछताछ में जुर्म कबूल लिया। थानाधिकारी इंद्रकुमार ने बताया कि आरोपी ने हेताराम की हत्या को सड़क दुर्घटना का रूप देने का प्रयास किया था, लेकिन घटना स्थल पर पहुंचे, तो मौके पर क्षतिग्रस्त बाइक का स्टैंड लगा, हेलमेट तोड़ा हुआ और वाइजर टूटा देख कर हत्या का संदेह हुआ। इसके बाद मिले लाली के शव के पास मिली दवा की पच्ची व लोहे का सरिया देखकर शक और गहरा हो गया। पुलिस ने अलग-अलग एंगल

ए.टी.एम. लूट का खुलासा, तीन गिरफ्तार

1100 किमी दूरी तक 2150 सीसीटीवी कैमरों के फुटेज खंगालने के बाद लुटेरों तक पहुंची पुलिस



कोटपूतली पुलिस ने ए.टी.एम. लूट की वारदात का खुलासा किया।

मीटर दूर स्थित एटीएम मशीन को अज्ञात बदमाश गैस कटर से काटकर 12 लाख 19 हजार रूपयों की नकदी लूट कर ले गये। एसपी वंदिता राणा ने बताया कि इस सम्बंध में जयपुर रेंज आईजी उमेश चन्द्र दत्ता ने गंभीरता के साथ प्रकरण को लेते हुये त्वरित खुलासे व अभियुक्तों की गिरफ्तारी के निर्देश दिये थे। जिसको लेकर एएसपी नेमसिंह,

चेक कर लोगों से जानकारी प्राप्त की। टीम ने राजमार्ग व पाटन, अजीतगढ़ , नीमकाथाना, थोई, प्रागपुरा, सरण्ड, शाहपुरा, कोटपूतली, विराटनगर, से मनोहरपुर के करीब 450 गाँवों में 1100 किमी तक 2150 सीसीटीवी के फुटेज खंगाले। साथ ही साईबर सैल द्वारा घटना स्थल एवं राजमार्ग पर संदिग्ध स्थानों एवं पूर्व की वारदातों की तकनीकी सहायता प्राप्त कर ऐसी वारदातों के चालानशुदा 150 अपराधियों व संदिग्ध बदमाशों से पूछताछ की।

गत 23 मार्च को क्यूआरटी टीम के काफि. मनोज कुमार को सूचना मिली कि इस वारदात में प्रयुक्त वाहन सीटी स्कर्वॉयर मॉल के पास खड़ी है। इस पर टीम के सदस्य तत्काल प्रभाव से मौके पर पहुंचे एवं वाहन में बैठे व्यक्ति से पूछताछ की तो उन्होंने बताया कि उक्त

कार मेरे दोस्त भगवती लाल गुर्जर, इन्द्रजीत सिंह, शिवलाल व भोमाराम खड़ी करके गये थे। इस पर पुलिस टीम ने उक्त व्यक्ति सुरेश बंजारा से जानकारी लेकर राजसमंद के देवगढ़ पहुंचे एवं वहां से भगवती व शिवलाल को डिटैन कर एक टीम को इन्द्रजीत सिंह की तलाश में उदयपुर روانा किया। टीम ने अथक प्रयासों से एटीएम लूट के मुख्य सरगना इन्द्रजीत सिंह को उदयपुर से डिटैन किया। पुलिस ने तीनों अभियुक्त इन्द्रजीत सिंह (51) पुत्र गुरुचिन्द्र सिंह खत्री सिखर निवासी न्यु गणेश नगर रामामंडी, जालंधर (पंजाब), भगवती लाल (28) पुत्र बनारालाल गुर्जर निवासी गुर्जरो का मोहल्ला देवगढ़ (राजसमंद) व शिवलाल (31) पुत्र पन्नालाल माली निवासी सूरज दरवाजा देवगढ़ जिला राजसमंद को गिरफ्तार किया।

कार में आग लगने से फौजी जिंदा जला

एक महीने पहले ही फौजी की पत्नी ने बेटे को जन्म दिया था

मुकुंदगढ़, (निसं)। थाना इलाके में एक कार में आग लगने से सेना में कार्यरत फौजी जिंदा जल गया, जिससे उसकी मौत हो गई।

जानकारी के मुताबिक कंवरपुरा बालाजी इंड्लोद निवासी 25 वर्षीय विकास भास्कर आर्मी में कार्यरत है, जिसकी पोस्टिंग फिलहाल श्रीनगर में थी। करीब एक महीने पहले वह अपने गांव छुट्टी पर आया था, जो रात को वापिस ड्यूटी पर लौट रहा था, जिसके लिए वह ट्रेन पकड़ने के लिए मुकुंदगढ़ रेलवे स्टेशन जा रहा था। इसी दौरान उसकी गाड़ी इंड्लोद के बलरिया रोड पर स्थित अंडरपास की दीवार पर जा टकराई और कार में आग लगने से विकास जिंदा जल गया। मौके पर पहुंची फायर ब्रिगेड ने आग को बुझाने की कोशिश की, लेकिन तब तक विकास पूरा जल चुका था। घटना की सूचना पर परिजन मौके पर पहुंचे। वहीं मुकुंदगढ़ पुलिस ने भी मौके पर एफएसएल और डाॅंग स्कवायड बुलाई है। एसएचओ महेंद्र सिंह यादव ने बताया कि घटना के कुछ मीटर पहले गाड़ी के

घसीटेने जैसी चीज सामने आरही है। वहीं मृतक का मोबाइल भी घटना से कुछ दूरी पहले मिला है। विकास भास्कर के शव का डीएनए करवाया जाएगा। वहीं पूरे मामले की जांच की जाएगी।

एक महीने पहले ही विकास भास्कर की पत्नी कविता ने एक बेटे को जन्म दिया है। इसी खुशी के मौके पर विकास छुट्टी लेकर घर आया था और छुट्टी खत्म होने पर वापिस लौट रहा था। तब यह हादसा हो गया। हालांकि कुछ लोग इस घटना को संदिग्धता की नजर से भी देख रहे हैं। ग्रामीणों के अनुसार विकास की शादी दो साल पहले फतेहपुर इलाके के अलफसर निवासी कविता के साथ हुई थी। कविता गृहिणी है। कविता गर्भवती थी और एक माह पहले डिलवरी का समय आया तो विकास छुट्टी लेकर गांव आया। विकास एक महीने पहले ही मासूम बेटे का बाप बना था, इसलिए काफी खुश था। बीती रात को छुट्टी पूरी होने पर वह वापिस लौट रहा था और उसकी दर्दनाक मौत हो गई।

जिला पुलिस अधीक्षक जय

भैंसली में लग रही रहस्यमयी आग और तीन मौतों का पर्दाफाश , आरोपी गिरफ्तार

पत्नी के चरित्र पर शक करता था, इस कारण दो पुत्रों और दादी की जहर देकर हत्या की थी

सादुलपुर, (निसं)। हमीरवास थाना अंतर्गत गांव भैंसली में रहस्यमयी आग और तीन लोगों की मौत मामले में हमीरवास थाना पुलिस ने आरोपी भूपसिंह पूनियां पुत्र स्व. सुमेर सिंह जाट को गिरफ्तार कर लिया तथा आरोपी को न्यायालय में पेश किया, जहां न्यायाधीश ने पूछताछ के लिए आरोपी को सात दिन के पुलिस रिमांड पर सौंप दिया। जानकारी के अनुसार आरोपी भूपसिंह पूनियां को अपनी पत्नी के चरित्र पर शक था तथा उसे यह भी शक था कि उसके दोनों पुत्र स्वयं के नहीं हैं। जिसके कारण आरोपी ने अपने दोनों पुत्रों को जहर देकर तथा अपनी दादी किस्तूरी देवी को खांसी की दवा में जहर मिलाकर हत्या कर दी तथा अपने गुनाहों को छुपाने के लिए अपने ही घर में जगह-जगह सोडियम से आग लगाकर ग्रामीणों की सहानुभूति बटोरने लगा था।

जिला पुलिस अधीक्षक जय



हमीरवास थाना पुलिस ने हत्या के आरोपी को गिरफ्तार किया।

मामले का पर्दाफाश हुआ। उन्होंने बताया कि पूछताछ में सामने आया कि भूपसिंह पूनियां को

गुनाहों को छुपाने के लिए अपने ही घर में सोडियम से आग लगाकर ग्रामीणों की सहानुभूति बटोरने लगा था आरोपी

नहीं है। जिस पर आरोपी भूप सिंह पूनियां ने गर्वित व अनुराग की हत्या करने की योजना बनाई थी। जिसके लिए किसी को शक ना हो सबसे पहले अपनी दादी किस्तूरी देवी को खांसी की दवाई में जहर मिलाकर पिला दिया। जिसके कारण दिनांक ३1 जनवरी को उसकी मौत हो गई। 13 फरवरी को भूपसिंह पूनियां ने अपने बेटे गर्वित को जहर दे दिया, जिस पर गर्वित की भी मौत हो गई। इसके बाद भूप सिंह ने अपने दूसरे पुत्र अनुराग को मारने के लिए 28 फरवरी को जहर दे दिया। जिसके कारण अनुराग की भी मौत हो गई। आरोपी ने अपनी दादी और दो

पुत्रों की हत्याओं की घटनाओं को छुपाने के लिए एवं गाँव के लोगों से सहानुभूति प्राप्त करने के लिए अपने मकान में स्वयं ही सोडियम से आग लगाना शुरू कर दिया तथा किस्तूरी देवी, गर्वित व अनुराग की मृत्यु एवं आग को तंत्र विद्या से लोगों को बताकर सहानुभूति प्राप्त कर ली। जब भूपसिंह के मकान में पुलिस द्वारा जली हुई चीजों को जब्त किया जाकर प्रशिक्षण हेतु एफएसएल भेजा गया, तो भूप सिंह को अपने द्वारा की गई हत्याओं का राज खुलने का डर सताने लगा तब आरोपी ने पुलिस को घटना से दूर करने हेतु अपने परिवार के लोगों को उकसाकर पुलिस टीम पर हमला करवा दिया। उन्होंने बताया कि आरोपी ने अपने मासूम बेटों एवं दादी को जहर देकर हत्या करना पाए जाने पर आरोपी को गिरफ्तार किया जाकर जांच शुरू की गई है। कार्यवाही में हमीरवास थाने के दिनेश कॉन्स्टेबल व रवि कॉन्स्टेबल की विशेष भूमिका रही।